

## عشر کی اہمیت اور افادیت

حافظ احمد یار

اسلامی نظام حیات یا دین اسلام کا جہاں اپنا ایک نظام عقائد و افکار، ایک نظام زهد و عبادت، ایک نظام اخلاق و معاشرت، ایک نظام تعلیم و تربیت اور ایک نظام سیاست و حکومت ہے وہاں اس کا اپنا نظام معیشت بھی ہے۔ اور یہ سب «ذیلی نظام» اس مجموعی نظام حیات - نظام مصطفیٰ ﷺ یا دین اسلام کے اجزاء لاتتجزی ہیں۔ ان میں سے کسی جزء کو باقی اجزاء سے الگ کر دیا جائز تو نہ اس جزء کی اپنی افادیت برقرار رہتی ہے اور نہ باقی اجزاء کی۔ اس لئے کہ پھر یہ نظام حیات - یا دین - ناقص اور ناتمام ہو کر رہ جاتا ہے۔ نظام مصطفیٰ ایک مکمل اور مریبوط نظام حیات ہے۔ اور اس کی پوری برکات اس کے مکمل اور پورے کا پورا نافذ ہونے پر ہی ظاہر ہوں گی۔ اسے جزوی طور پر نافذ کرنا تو درج ذیل آیت قرآنی کے مصدقہ ہو گا۔

أَفَتَوْمَنُونَ بِعِضِ الْكُثُبِ وَتَكْفِرُونَ بِعِضٍ— فَمَا جَزاءُهُمْ مِنْ يَفْعَلُونَ ذَلِكَ مِنْ كُمْ  
الْأَخْرَى فِي الْحَيَاةِ الدُّنْيَا وَيَوْمَ الْقِيَمَةِ يَرْدُونَ إِلَى أَشَدِ العَذَابِ (۱۱).  
(تو کیا مانتر ہو بعض کتاب کو اور نہیں مانتر بعض کو، سو کونی سزا  
نہیں اس کی جو تم میں یہ کام کرتا ہے مگر رسوائی دنیا کی زندگی میں اور  
قیامت کے دن پہنچانے جائیں سخت سے سخت عذاب میں)۔

البته یہ بات ضرور ہے کہ ہر نسل اور ہر زمانے کے کچھ مسائل ایسے بھی  
ہوتے ہیں جو بعض دوسرے مسائل سے زیادہ نمایاں اور زیادہ توجہ طلب ہوتے  
ہیں یا کچھ ایسی خرابیاں ہوتی ہیں کہ انہیں باقی خرابیوں کا سبب بھی

کہا جا سکتا ہے اور بعض دفعہ ان کا مجموعی نتیجہ بھی - اس لحاظ سے دیکھا جائز تو عصر حاضر میں معیشت کی بات کرنا وقت کی بات معلوم ہوتی ہے اور اس کی وجہ یہ ہے کہ جس طرح انسان کی ابتدائی تاریخ کو پتھر اور دھات کے زمانوں میں تقسیم کیا جاتا ہے - اسی طرح آج کا دورِ معیشت کا دور، بلکہ نظامہائے معیشت کی کشمکش کا دور ہے - اور صنعتی و سائنسی ترقی نے اس کشمکش کو تندوتیز کر دیا ہے - آج کی دنیا کے «ثقلین» میں سے ایک - کمیونزم - کی ساری تگ و دو کا محور مارکس اور لینن کا تخلیق اور تعمیر کردہ ایک نظامِ معیشت ہی تو ہے - کمیونزم کی تعلیمات اور اس کی مادی فتوحات سے متاثر ہو کر مسلمانوں میں بھی عصر حاضر میں نام نہاد دانشوروں کا ایک ایسا طبقہ پیدا ہو گیا ہے جنہوں نے یہ سمجھہ لیا ہے کہ انسان کا اصل مسئلہ روٹی، کپڑا اور مکان ہی ہے اور انسانی معاشرہ کے تمام مسائل کا سبب اور حل بھی نظامِ معیشت اور صرف نظامِ معیشت ہی میں مضر ہے اور وہ اپنے پسندیدہ نظامِ معیشت (کمیونزم) کو ہی تریاق سمجھہ ہونے ہیں - چنانچہ دنیا کو اس غلط فہمی بلکہ مغالطہ سے نکالنے اور بجانے کیلئے نبوی نظامِ معیشت کی تفصیلات اور اس کی افادیت کے مختلف پہلوؤں پر روشنی ڈالنا وقت کی ایک اہم ضرورت ہے -

اس ضمن میں یہ بات سب سے پہلے ذہن نشین کر لینا چاہیے کہ کمیونزم یا دیگر لا دینی اور جاہلی نظامہائے حیات میں تمام ذیلی نظام یا شعبہ هائے حیات مثلاً اخلاق، معاشرت، تعلیم، سیاست وغیرہ سب نظامِ معیشت کے تابع یا اس پر مبنی ہوتے ہیں - اس کے برعکس نبی کریم صلی اللہ علیہ وسلم کی تعلیمات میں اور آپ کے لائز ہونے دین اسلام کے مطابق نظامِ معیشت کو اتنی بنیادی اہمیت حاصل نہیں ہے بلکہ نظامِ معیشت کو خود کچھ ایسی فکری، اخلاقی اور روحانی بنیادیں درکار ہیں جو معیشت کے ڈھانچے کو قائم اور برقرار رکھ سکیں - وہ معیشت جس کی طرف رسول اللہ صلی اللہ علیہ

وسلم نے چودہ سو سال پہلے انسانیت کو دعوت دی اور جسے عملاً نافذ و قائم فرمایا۔ اس میشت اور اس کی کامیابی کا راز سمجھنے کیلئے سب سے پہلے، نبوی ترتیب کار اور لاتھے عمل کے مطابق، افکار و کردار کی اصلاح کر بنیادی اصول مثلاً توحید، رسالت، آخرت، تقوی، عدل اور احسان وغیرہ کو اختیار کرنا ضروری ہے۔

نبوی نظام میشت کی بنیاد دو امور پر رکھی گئی ہے۔ کسب حلال اور انفاق مال۔ اور قرآن و سنت میں ان ہی دو امور کی تفصیل پر اتنا مواد موجود ہے جو ایک مستقل تالیف کا محتاج ہے۔ ظلم و اعتداء اور تطفیف و ربا کی حرمت ہو یا عدل و احسان اور زکوہ و صدقات کا وجوب۔ یہ تو اس کے صرف چند نمایاں خدوخال ہیں۔ عشر کا تعلق۔ نظام مصطفیٰ ﷺ یا نبوی نظام میشت کے اس دوسرے جزء۔ انفاق مال سے ہے۔

عشر کے لفظی معنی ہیں کسی چیز کا دسوائی (بیہ) حصہ۔ عشر زکوہ ہی کی ایک صورت یا نوع ہے جو زینی اور زرعی (کھیتوں، باغات وغیرہ کی) پیداوار میں سے ادا کی جاتی ہے۔ چونکہ اس کی شرح بالعموم کل پیداوار کا عشر (دسواں حصہ) اور بعض صورتوں میں نصف العشر (بیسواں حصہ) مقرر ہے اس لئے زکوہ کی اس قسم پر عشر کا لفظ اس طرح استعمال ہونے لگا گویا یہ زکوہ کے علاوہ کوئی اور شے ہے مثلاً زکوہ و عشر کی ترکیب۔ حالانکہ عشر بھی زکوہ کی دیگر اقسام کی طرح صدقات (واجبہ) میں ہی شامل ہے۔ اور غالباً بھی وجہ ہے کہ حدیث و فقه کی بہت سی کتابوں میں زکوہ کے بیان کے ضمن میں عشر کیلئے کوئی الگ ذیلی عنوان بھی قائم نہیں کیا جاتا بلکہ اس کے احکام زکوہ کے عمومی عنوان۔ کتاب یا باب۔ کے تحت ہی مذکور ہوتے ہیں اور بعض دفعہ اسے زکاة الغلات (۲۱)، یا زکوہ العجوب والشمار (۲۲) سے بھی تعبیر کر دیتے ہیں۔

تمام فقهاء و ائمہ کے نزدیک زکوہ جس میں عشر بھی شامل ہے کی

وصولی اور تقسیم کا انتظام اسلامی حکومت کی ذمہ داری ہے اس لئے کہ یہ بات نہ صرف قرآن کریم کی آیت ۔

”الذین ان مکناہم فی الارض أقاموا الصلوة و أتوا الزکوة و أمروا بالمعروف ونهوا عن المنکر“<sup>(۳)</sup> ۔

( وہ لوگ کہ اگر ہم ان کو قدرت دین ملک میں تو وہ قائم رکھیں نماز اور دین زکوہ اور حکم کریں بھلے کام کا اور منع کریں برائی سر ) میں بیان ہوتی ہے بلکہ خود آنحضرت صلی اللہ علیہ وسلم نے حکومت کی سطح پر ہر قسم کی زکوہ کی وصولی اور تقسیم کا نظام نافذ اور رائج فرمایا اور اس کے نصاب اور شرح وغیرہ سے متعلق جزئی تفصیلات تک خود مہیا فرمائیں ۔ عشر کی شرعی اہمیت کو سمجھنے کیلئے حسب ذیل امور کو مدنظر رکھنا چاہئے ۔

۱ - زکوہ کی فرضیت کرے بارے میں قرآن و سنت اور اجماع صحابہ (خصوصاً عہد صدیقی میں فتنہ ارتداد اور فتنہ انکار زکوہ کرے ضمن میں ان کے موقف ) سے جس قدر دلائل معلوم ہوتے ہیں ، اور جن کی تفصیل کا یہ موقع نہیں ہے ، ان سب کا اطلاق عشر پر بھی ہوتا ہے ۔ اس لئے کہ عشر زکوہ ہی کی ایک قسم ہے ۔

۲ - زکوہ کی دیگر اقسام ( زکوہ العین ، زکوہ الماشیہ یعنی سونا چاندی ۔ نقدی مال تجارت یا مویشی وغیرہ کی زکوہ ) کے مقابلے پر عشر ( زرعی پیداوار پر زکوہ ) کو ایک خصوصی اہمیت یہ بھی حاصل ہے کہ اس کا ذکر اور حکم قرآن کریم میں خصوصاً الگ بھی بیان ہوا ہے ۔ تمام مفسرین اور فقهاء کا صحابہ اور تابعین کے اقوال کی روشنی میں اس پر اتفاق ہے کہ آیت مبارکہ ”وَهُوَ الَّذِي أَنْشَأَ جَنَّتَ مَعْرُوشَاتٍ وَغَيْرِ مَعْرُوشَاتٍ وَالنَّخْلَ وَالزَّرْعَ مُخْتَلِفًا أَكْلَهُ وَالْزَيْتُونَ وَالرَّمَانَ مُتَشَابِهًا وَغَيْرِ مُتَشَابِهٖ . كُلُوا مِنْ ثُمَرِهِ إِذَا أَنْتُمْ وَأَتُوا حَقَهُ يَوْمَ حِصَادِهِ وَلَا تَسْرِفُوا إِنَّهُ لَا يُحِبُّ الْمُسْرِفِينَ“<sup>(۴)</sup> ۔

(اور اسی نے پیدا کرے باغ جو ٹیٹوں پر چڑھائے جاتے ہیں اور جو ٹیٹوں پر نہیں چڑھائے جاتے اور کھجور کے درخت اور کھبٹی کے مختلف ہیں ان کے پہل اور پیدا کیا زیتون کو اور انار کو ایک دوسرا کے مشابہ اور جدا جدا بھی، گھاؤ ان کے پہل میں سے جس وقت پہل لاوین اور ادا کرو ان کا حق جس دن ان کو کاثو، اور یہ جا خرج نہ کرو اس کو، خوش نہیں آتے یہ جا خرج کرنے والے)

اس آیت میں خصوصاً اتوا حقہ یوم حصادہ (کہ تم کھبٹی کے کٹنے - یعنی فصل کی برداشت کے موقع پر اس کا حق ادا کرو) کے حکم میں بیان کردہ حقہ سے عشر (اور نصف عشر) یعنی زرعی پیداوار کی زکوٰۃ مراد ہے۔ فصلوں اور اجناس کے اختلاف کے ساتھ اس «صدقة زرعی» یعنی عشر کے وجوب یا استعیاب کی بحث سے قطع نظر جو بات مذکورہ بالا آیت کریمہ سے قطعی طور پر ثابت ہے اور جس سے کسی بھی مكتب فقه کو اختلاف نہیں ہے وہ یہ ہے کہ کھبٹ اور زرعی پیداوار میں مستحقین کو ایک حق شرعی حاصل ہے ۳۔ اسی طرح آیت کریمہ ۴۔ یا الیها الذين آمنوا أنفقوا من طيبات ما كسبتم وما أخرجنا لكم من الأرض (۶)

(۱۔ ایمان والو: اپنی نیک کمانی سے اور اس میں سے جو ہم نے تمہارے لئے زمین سے پیدا کیا (الله کی راہ میں) خرج کیا کرو) میں بھی فرضیت عشر پر واضح دلیل موجود ہے۔

۲۔ عشر کے وجوب بلکہ اس کے نصاب اور شرح کے بارے میں فرامین نبویہ۔ احادیث رسول صلی اللہ علیہ وسلم سے حسب ذیل امور سامنے آتے ہیں ۱۔ فيما سقت السماء والعيون أو كان عثرياً الغشر وما سقى بالنضع نصف العشر۔

(جس زمین کو آسمان، بارش یا چشمیں نے سیراب کیا یا عثری ہو یعنی دریا سے سیراب ہوتی ہو۔ یعنی بارانی اور سیلانی زمینوں کی پیداوار میں زکوٰۃ

عشر (  $\frac{1}{٦}$  ) ہے اور جس زمین کی سیرابی کر لئے جانور پر پانی لاد کر لاتے ہوں۔ یا جانور کر ذریعہ کھینچا جاتا ہو تو اس کی پیداوار میں زکوٰۃ نصف عشر (  $\frac{١}{٢}$  ) ہوگی ۔

۲. عن موسی بن طلحہ قال عندنا کتاب معاذ بن جبل عن النبی صلی اللہ علیہ وسلم فیہ : أَن يأخذ الصدقة من الحنطة والشعير والزبيب والتمر ( یعنی موسی بن طلحہ کر پاس حضرت معاذ بن جبل کر نام آنحضرت ﷺ کا وہ فرمان موجود تھا جس میں ان کو گندم ، جو ، کشمش اور کھجور پر صدقہ ( زکوٰۃ عشر ) وصول کرنے کا حکم دیا گیا تھا ) ۔

۳. أخرج عبد الرزاق عن عمر بن عبدالعزيز وعن مجاهد و عن ابراهيم النخعي : فيما انبتت الارض من قليل و كثير العشر ( عبد الرزاق نز اپنی مسند میں ) عمر بن عبدالعزيز و مجاهد اور ابراهیم النخعی جیسے بزرگ تابعین سے یہ حدیث نقل کی ہے کہ زمین سے جو کچھ۔ پیداوار حاصل ہو اس میں عشر ہوگا ( ۱ ) ۔

۴. فيما سقت الانهار والغیم العشور وفيما سقی بالسانیة نصف العشر ( دریائی ( یعنی سیلابی ) اور بارانی زمینوں کی پیداوار پر عشر (  $\frac{١}{٦}$  ) اور رہٹ یا ڈول وغیرہ سے آپیاشی کی صورت میں نصف عشر (  $\frac{١}{٢}$  ) زکوٰۃ ہوگی ) ( ۲ ) ۔

۵. وفي رواية فيما سقت السماء والانهار والعيون او كان بعلا العشر وفيما سقی بالسوانی أو النضح نصف العشر ( یعنی بارش ، دریا اور چشمون سے سیراب ہونے والی یا جسے پانی کی ضرورت ہی نہ پڑے یعنی مدت تک « وتر » رکھنے والی زمین مثلاً کھجوروں کر باغات والی زمین ، ان سب پر زکوٰۃ عشر (  $\frac{١}{٦}$  ) ہوگی اور رہٹ یا ڈول وغیرہ مصنوعی ذرائع آپیاشی کی صورت میں نصف العشر (  $\frac{١}{٢}$  ) زکوٰۃ ہوگی ) ( ۳ ) ۔

۵۔ آنحضرت صلی اللہ علیہ وسلم نز زکوٰۃ کی دیگر اقسام کی طرح زکوٰۃ الزروع ( عشر ) کر احکام صرف بیان ہی نہیں فرمائی بلکہ عملًا انهیں نافذ

فرمایا۔ آپ نے صدقات کی وصولی کے لئے عامل مقرر فرمائے۔ جس میں عشر بھی شامل تھا۔ کتب سیرت و تاریخ سے آنحضرت صلی اللہ علیہ وسلم کے عاملین زکوٰۃ و صدقات کے ناموں کے بارے میں معلومات حاصل ہو سکتی ہیں۔ مثلاً زیادہ تفصیل میں گئے بغیر ہم صرف اشارہ ذکر کرتے ہیں کہ ابن ہشام نے سیرت میں ایسے آئھے عمال و امراء کے نام ذیتے ہیں اور جس جس علاقے کیلئے وہ مقرر کئے گئے تھے اس کا بھی ذکر کیا ہے (۱۰) کتاب المحبہ میں ایسے سولہ (۱۶) آدمیوں اور ان سے متعلق علاقوں یا قبائل کے نام مذکور ہیں (۱۱)۔

۶۔ قرآن و سنت سے ثابت مذکورہ بالا دلائل ہی کا نتیجہ ہے کہ فرضیت عشر کرے بارے میں تمام مکاتب فقه متفق ہیں۔ اور ہر مسلک و مذهب کی کتب فقه میں زکوٰۃ کے ضمن میں عشر کے احکام بھی بیان ہونے ہیں اختلاف ہے تو اطلاقی جزئیات میں ورنہ اصل فرضیت پر سب کا اتفاق ہے اور زرعی پیداوار میں سے گندم، جو، کشمش اور کھجور کی پیداوار پر عشر کرے واجب ہونے تک تو سب متفق ہیں۔

۷۔ تمام اسلامی حکومتوں کے لئے محصول اراضی کی اس صورت کے احکام و قوانین جو مسلمانوں سے مختص ہیں ان کو غیر مسلموں سے وصول کرے جانے والے محصول اراضی سے الگ اور ممتاز کر کے بیان کیا گیا ہے اور متعدد و مختلف کتب الاموال اور کتب الخراج اس پر دال ہیں۔

۸۔ پاکستان میں نظام عشر کی اہمیت اس لحاظ سے کچھ اور بھی زیادہ ہے کہ یہاں برطانوی غلامی سے آزادی اور اسلامی قوانین کے سو ڈیڑھ سو سال تک معطل رہنے کے بعد پہلی مرتبہ نظام عشر کا اسلامی قانون نافذ کرنے کی کوشش کی گئی ہے۔

یہاں یہ بات بیان کرنا بھی مناسب اور ضروری ہے کہ بعض اہل علم کی رائی میں پاکستان میں عشر وصول کرنا ہی جائز نہیں ہے اس لئے کہ اسے مسلمان فاتحین نے بزور تلوار فتح کیا اور ایسے مفتوحہ علاقوں کی زمینیں

عشری نہیں خراجی شمار ہوتی ہیں - عشری زمینیں صرف وہ ہیں جن کر مالک شروع سر ہی مسلمان ہو گئے تھے یا جن علاقوں نے بخوشی اسلامی حکومت سر ابتداء میں ہی الحق کر لیا تھا -

اس بارے میں امام ابوحنیفہ کا موقف یا فتویٰ کتاب الاموال میں ابو عبید القاسم ابن سلام نے بیان کیا ہے : لافق عنده بین ما کان من الارض صلحاً و بین ما کان عنہ - فإذا أسلموا جميعاً ردت أرضهم كلها إلى العشر مثل باقى اراضي المسلمين وزالت عنها صفة الخراجية (۱۲) ( یعنی ان کر نزدیک زمین یا علاقہ بصلح حاصل ہوا یا بزور تلوار اس سر کچھ۔ فرق نہیں پڑتا - جب ان زمینوں کرے مالک سب مسلمان ہو گئے تو ان کی زمین بھی دوسرے مسلمانوں کی اراضی کی طرح عشری ہو جائیں گی اور ان کا خراجی ہونا باقی نہ رہے گا ) بلکہ صاحب کتاب الاحوال نے اس پر ایک بڑی وزنی دلیل یہ قائم کی ہے کہ : لأنهم حين أسلموا صاروا من أهل الزكوة فتصير أرضهم التي كانوا ،  
عليها عشرية (۱۳) ( یعنی سیدھی سی بات ہے کہ جب وہ مسلمان ہو گئے تو وہ اصحاب زکوٰۃ میں سر ہو گئے یعنی ان پر زکوٰۃ واجب ہو گئی تو ان کی زمینیں بھی جن کر وہ مالک ہیں عشری ہو گئیں - اس لئے کہ عشر بھی زکوٰۃ ہی تو ہے ) -

بھی وجہ ہے کہ بلاد اسلامیہ میں جوں جوں آبادی کی اکثریت مسلمان ہوتی گئی عملًا ان کی زمینیں عشری ہی سمجھی گئیں - اس لئے کہ جیسا کہ ابھی بیان ہوا اس میں کسی کو بھی اختلاف نہیں کہ جس ملک یا علاقے کے باشندے برضاء و رغبت خود ہی اسلام قبول کر لیں یا اسلامی حکومت سر الحق قبول کر لیں تو ان کی زمینیں عشری ہوں گی خراجی نہیں ہونگی - حتیٰ کہ اسلامی یا غیر اسلامی حکومتیں اگر اپنی طرف سر کوئی لگان (خرج) ، مالیہ آبیانہ وغیرہ بھی وصول کرتی تھیں تب بھی پابند شریعت مسلمان ہمیشہ اپنے طور پر اپنی زرعی پیداوار پر از خود عشر نکال کر مستحق

لوگوں میں تقسیم کرتے چلے آئے ہیں ۔

۹ - برصغیر کی اراضی کر عشري یا خراجی ہونے پر اگر کوئی اختلاف تھا بھی تو پاکستان کرے قیام کرے بعد کم از کم پاکستان کی حد تک تو صورت حال بالکل بدل گئی ہے ۔ پاکستان کرے عوام نے تو یہاں اسلام کرے نفاذ کرے لئے اپنی رضا و رغبت کا اظہار ہی نہیں کیا بلکہ اس کی خاطر بڑی قربانیاں دی ہیں ۔ پاکستان کی اراضی کو فوج کی مفتوجہ اراضی کہہ کر عشري کی بجائے خرابی قرار دینا فقہی برصیرتی کرے علاوہ ،

کسی لحاظ سر بھی درست نہیں ۔ اس سر کہنے والوں کی نہ صرف فقہ اسلامی سر ناواقفیت کا ثبوت ملتا ہے بلکہ تحریک پاکستان کرے مقاصد سر بھی لاعلمی کا پتہ چلتا ہے ۔

۱۰ - عشر کی شرعی اہمیت اور فرضیت کرے علاوہ معاشرے کرے لئے اس کی افادیت اور عوام کیلئے اس کرے فیوض و برکات کرے کچھ۔ پہلو بھی مدنظر رکھنا چاہئیں ۔ دنیا کرے بیشتر ملکوں کی معیشت زرعی رہی ہے اس لئے زرعی محصولات ہمیشہ سر حکومت کی آمدنی کی ایک اہم مدد رہے ہیں زرعی زمینوں پر لگان ۔ مالیہ یا آبیانہ وغیرہ کرے نام پر حکومت کچھ۔ نہ کچھ۔ ٹیکس وصول کرتی ہے ۔ زکوٰۃ جس میں عشر بھی شامل ہے کی نوعیت اور اغراض و مقاصد عام زرعی ٹیکسون سر بالکل مختلف ہیں ۔ اس میں عبد (عبادت ہونے) کا پہلو موجود ہے ۔ حکومتوں کے ٹیکسون کو تو لوگ ناپسند بھی کرتے ہیں اور ان کی ادائیگی سر مختلف طریقوں پر راہ فرار بھی اختیار کرتے ہیں ۔ مگر زکوٰۃ و عشر میں تو دینے والے کو الٹا یہ خطرہ بھی لگا رہتا ہے کہ بارگاہ الہی میں قبول بھی ہوا یا نہیں ؟

پھر یہ بھی حقیقت ہے کہ عام ٹیکسون کی بجائے زکوٰۃ (اور عشر) کے مصارف مختص اور مقرر ہیں ۔ غیر اسلامی حکومتوں بلکہ اسلامی حکومتوں کے عام ٹیکسون اور زکوٰۃ میں ایک بنیادی فرق یہ ہے کہ زکوٰۃ معاشرے کرے

مستحق افراد میں تقسیم کر لئے وصول کی جاتی ہے۔ یہ امیروں سے لے کر غریبوں پر خرج کی جاتی ہے اور اس کی بھی امتیازی خصوصیت اس حدیث شریف میں بیان ہونی ہے کہ تَوَّذَّدْ مِنْ أَغْنِيَّاً هُمْ وَتَوَّدَّ إِلَى فَقَرَائِهِمْ ( یہ ان کے امیروں سے لے جاتی ہے اور ان کے فقیروں کی طرف لوٹانی جاتی ہے ) جب کہ « سرکاری ٹیکس » عموماً غریبوں سے وصول کر کر مراکعات یافتہ افسروں اور حکومت کے بڑے لوگوں کو مختلف سہولتیں بہم پہنچانے پر صرف کم جائز ہیں ۔

عشر ایک زرعی محصول ہے اور جن ممالک کی معیشت زرعی ہے وہاں اگر ایک زرعی محصول بھی ( جیسے کہ عشر ہے ) عوام اور صرف غریب عوام کی ضروریات اور بہتری کے لئے مخصوص کر دیا جائے تو ہزاروں افراد کے لئے معاشی پریشانیوں سے نجات کا ذریعہ بن سکتا ہے ۔

پاکستان جیسے زرعی ملک میں اگر نظام عشر صحیح شرعی تقاضوں کے مطابق نافذ ہو جائے تو یقین کیا جا سکتا ہے کہ کم از کم دیہات کی حد تک دجو بوقت ضرورت بھی راشنگ کے نظام سے منمنع نہیں ہو پائے ) روٹی اور بھوک کا مسئلہ تو سو فیصد حل ہو جائیگا ۔ کیونکہ عشر جنس کی صورت میں وصول کر کر مقامی مستحقین میں بصورت اجناس ہی تقسیم کر دیا جائے جس طرح عہد رسالت میں کیا جاتا تھا تو ہر مستحق کتبہ کو اس کی سال بھی کی خوراک کی ضروریات سے بے فکر کیا جا سکتا ہے ۔ جن اجناس میں عشر ادا کرنا واجب ہے اور اس میں گندم ، جو ، کشمش اور کجھور کی حد تک تو کسی بھی مکتب فکر میں کوئی اختلاف نہیں ہے ۔ صرف ان میں عشر وصول کرنے کے علاوہ حکومت کو بھی چاہئیے کہ وہ ابلاغ عامہ کے ذرائع سے یہ کام لے اور علماء و خطیب حضرات کو بھی چاہئیے کہ وہ اس بات کی تعلیم اور تبلیغ پر زور دیں کہ زمیندار لوگ صرف اجناس خوردنی میں سے ہی نہیں بلکہ ہر قسم کی زرعی پیداوار میں سے رضاکارانہ عشر نکالیں ساور ان اشیاء

سر محروم لوگوں کو خدا کی دی ہوئی ان زرعی نعمتوں میں اپنے ساتھ شریک کریں - اگر وہ مستحق اور غریب لوگوں کو سبزی یا پھل ہی کی صورت میں از خود عشر ادا کریں تو اس کی باعث ثواب ہوئی میں تو کسی کو بھی اختلاف نہیں ہے۔ اللہ کی دی ہوئی نعمتوں میں ان نعمتوں سے محروم افراد کو اپنے ساتھ کسی درجہ میں بھی شریک کرنا شکر نعمت کی بہترین صورت ہے۔

## حوالہ جات

- ١- القرآن ، البقرة : ٨٥
- ٢- محسن الطباطبائی ، منهاج الصالحين : ص ٣٠٩
- ٣- ابن رشد ، بداية المجتهد : ص ٢٣٩
- ٤- القرآن ، الحج : ٣٦
- ٥- القرآن ، الانعام : ١٣٦
- ٦- القرآن ، البقرة : ٢٦٤
- ٧- ملخصاً از مشکوہ باب ما يجب فيه الزكوة
- ٨- شیخ منصور علی ناصف، الناجی الجامع للاصول ، جلد دوم ص ۱۷ تلخیص
- ٩- ایضاً
- ١٠- سیرت ابن هشام جلد دوم ص ٦٠
- ١١- محمد بن حبیب البغدادی ، کتاب المعتبر ، ص ٢ - ١٣٦
- ١٢- ابو عیید ، کتاب الاموال ص ١٥٥ ، طبع القاهرة ١٣٨٣ھ .
- ١٣- ایضاً من ١٥٥ حاشیہ

